

حضرت اخوند محمد نسیم بابا صاحب اوج شریف

سلسلہ نقشبندیہ مجددیہ کی یہ نامور ہستی حضرت علامہ محمد نسیم صدیقی بابا صاحب رحمۃ اللہ علیہ (م۔ ۱۲۳۷ھ) بمطابق ۶ جون ۱۸۱۶ء علاقہ دیر ملاکنڈ ایجنسی میں بمقام اوج جنگزی بابا صاحب رحمۃ اللہ علیہ کے ہاں پیدا ہوئے۔ آپ کے ابا و اجداد بزرگان دین اور حضور اکرم صلی اللہ علیہ وسلم کے یارِ غار خلیفہ اہل حضرت ابوبکر صدیق رضی اللہ تعالیٰ عنہ کی اولاد میں سے تھے۔ جو فریضہ حق ارشاد و تبلیغ کی ادائیگی کی خاطر عرب سے کابل (افغانستان) ہوتے ہوئے اوج (دیر) تشریف لائے تھے۔

آج سے تقریباً دو سو سال قبل آپ (بابا صاحب محمد نسیم رحمۃ اللہ علیہ) نے تقریباً تیرہ سال کی عمر میں ہندوستان جا کر حضرت قاضی ثناء اللہ پانی پتی رحمۃ اللہ علیہ (م۔ ۱۲۲۵ھ مطابق ۱۸۱۰ء) اور دوسرے علماء کرام سے تفصیل علوم ظاہری کی پھر دہلی جا کر قدوۃ الاصفیاء حضرت حبیب اللہ مشہور بہ منظر جان جانا صاحب شہید دہلوی (م۔ ۱۱۹۵ھ) سے بیعت ہوئے۔ تکمیل معارف باطنی اور استفادہ بارہ سالہ کے بعد مازون و خلیفہ ہوئے۔

پہلے قاضی ثناء اللہ پانی پتی، قاضی صاحب شیخ جلال الدین کبیر کی اولاد سے ہیں۔ جن کا سلسلہ نسب حضرت عثمان رضی اللہ عنہ خلیفہ ثالث سے جا ملتا ہے۔ اٹھارہ سال کی عمر میں تمام علوم متداولہ پر عبور حاصل کر لیا تھا۔ علوم عقلیہ و نقلیہ کا عالم مجتہد رفقہ اور اصولی میں اس کو مجتہد کا درجہ حاصل تھا۔ کتب حدیث کی سند حضرت شاہ ولی اللہ دہلوی (م۔ ۱۱۶۶ھ) سے حاصل کی۔ حضرت میرزا منظر جان جانا رحمۃ اللہ علیہ آپ کے پیر طریقت، حضرت محمد نسیم شاگرد اور پیر جانی تھے۔ تیس سے زیادہ کتابوں کے مصنف ہیں۔

حضرت منظر شاہ دہلوی؛ آپ کے والد ماجد شاہ اور نگ زبیب عالمگیر کے منصب دار اور خاص معارفوں (باقی اگلے صفحہ پر)

رخصت کے وقت علاوہ دیگر تشریفات و تبرکات عالیہ نور محل بمقام اویچ شریفین صلح دیر، جو بادشاہ وقت سے من جلد تبرکات موسے مبارک حضور سرور کائنات محمد صلی اللہ علیہ وسلم (دو عدد) حضرت مرزا مظہر شہیدؒ کو حاصل ہو گئے تھے بابا صاحب اویچ شریفین حضرت محمد نسیمؒ کو مرحمت کر کے رخصت فرمایا۔

تبرکات عالیہ اور پانچ سو تک علوم نقلیہ و عقلیہ و تقویٰ وغیرہ کی کتابیں جو اکثر قلمی ہیں اونٹوں وغیرہ

(بقیہ حاشیہ) میں سے تھے۔ آپ کا اسم گزری میرزا جان تھا۔ سلسلہ نسب آپ کا توسط محمد خلیفہ حضرت علی کرم اللہ وجہہ تبارک و تعالیٰ پہنچتا ہے جس زمانے میں شاہ اورنگ زیب مرحوم علاقہ جات دکن میں معروف تھے، حضرت میرزا جان صاحب تبرکات ترک منصب و ترک تعلقات کر کے اپنے خاندان سمیت دارالخلافہ اکبر آباد کی طرف متوجہ ہوئے۔ راستہ میں بمقام کالا باغ جو مالوہ کی حدود میں ہے قیام ہوا۔ جمعہ کی رات (گیارہ رمضان المبارک ۱۰۸۸ھ بمطابق ۱۶ جنوری ۱۶۷۷ء) کو حضرت شہید نورافزاؒ نے عالم ہوئے۔ جب شاہ عالمگیرؒ کو آپ کی پیدائش کی اطلاع پہنچی تو فرمایا کہ بیٹا باپ کی جان ہوتا ہے۔ چونکہ باپ کا نام مرزا جان ہے تو آپ کا نام جان جان ہم مقرر کرتے ہیں۔ اس تقریب سے یہ مبارک نام رکھا گیا جو بعد کو بوجہ آپ کے کمال حسن و جمال "جان جاناں" کے نام سے مشہور ہوئے۔ منظر تخلص فرمایا۔ شمس الدین حبیب اللہ لقب ہوا۔ بادشاہ وقت کے ایک شیعہ وزیر نے اشارت پر جو آپ کے ساتھ بغض و عداوت رکھتا تھا، اس کے ملازم (جو ایک کینہ توز شیعہ تھا) نے رات کے وقت جبکہ آپ تہجد پڑھ رہے تھے، پستولی کا فائر کر کے سینہ مبارک پر گولی لگائی۔ شدت زخم سے آپ بے ہوش ہو کر گہ پڑے۔ ہوش آنے پر قاتل کو فرمایا بھاگ جاؤ کہ کوئی گرفتار نہ کر لے۔ ساتویں محرم الحرام ۱۰۹۵ھ کی رات زخمی ہوئے۔ تین دن زندہ رہے کہ دسویں رات عاشورہ کو اپنے جہاں محمد کے نقش قدم پر جام شہادت نوش فرما کر چوراسی سال کی عمر میں داخل الرفیق الاعلیٰ ہوئے۔ جامع مسجد کی جنوبی جانب بازار سے متصل چنی قبر جو بیلی حضرت بی بی صاحبہ میں خانقاہ و مسجد کے قریب بعد فناذ جنازہ جو بڑے ہجوم و ازدحام اہل اسلام کی شرکت میں ادا ہوئی، مدفون ہو کر حاضرین کو اشکبار چھوڑ گئے۔ کسی نے حدیث تشریف کی عبارت سے تاریخ وفات نکالی ہے

ہست حدیث و بیغمبر
عاش شہیدا مات شہیدا
صلی اللہ علیہ الاکبر
سال وفات مرزا مظہر

۱۱۹۵ ھ

کے ذریعے اوچ اپنے ساتھ لائے اور اس وقت سے خاندان نسبی صدیقی میں جو صاحبزادگان کے ساتھ مشہور ہے ایک خاص مکان میں محفوظ موجود ہیں۔

تقریباً ۱۲۰۰ھ بمطابق ۱۷۸۶ء میں حضرت انوند محمد نسیم صدیقی صاحب مرحوم نے ہندوستان سے واپس آکر اپنا مشن جاری رکھا۔ آپ نے اپنی ہی زندگی میں ۱۲۱۱ھ بمطابق ۱۷۹۶ء میں آبائی گاؤں اوچ میں مسجد بنوائی اور اسی تاجی مسجد میں آپ نے ”مدرسہ دیر اوچ“ کے نام سے درس و تدریس اور تعویف و طہریقت سے مستقل طور پر کام شروع کیا۔ اسی وقت علاقہ دیر کے مقام اوچ کو سوات، چترال اور باجوڑ کو علوم اسلامیہ اور فارسی زبان کے یونیورسٹی کا مقام حاصل ہوا۔ جس سے بے شمار تشنگان علوم ظاہری و باطنی نے اپنی پیاس بجھائی۔ جن میں سے مندرجہ ذیل علمائے کرام اور صوفیائے عظام خصوصی طور پر مشہور ہیں :-

۱۔ کوٹلی بابا صاحب : آپ حضرت سید علی ترمذی معروف بہ پیر بابا صاحب (م۔ ۱۹۹۱ھ) کے نواسے اور کوہ ٹیکرام کے رہنے والے تھے وہیں مدفون ہیں۔ ان کی اولاد بھی کوہ ٹیکرام میں آباد ہے۔

۲۔ باباجی صاحب کالوہائی : حضرت انوند محمد نسیم صاحب بابا رحمۃ اللہ علیہ کے بڑے صاحبزادے غلام محمد صدیقی معروف بہ بابا صاحب کالوہائی (دیر) آپ کے شاگرد و خلیفہ و مجاز تھے۔ مرقد کالوہائی میں ہے۔ اولاد اوچ اور کالوہائی دونوں جگہ آباد ہیں۔

۳۔ بابا صاحب دیر : بابا صاحب اوچ کے شاگرد و خلیفہ مجاز تھے۔ دیر میں مزار شریف ہے۔ اولاد صاحبزادگان سے مشہور ہے۔ صاحبزادہ صفی اللہ سابق ایم این اے دیر ساکن صاحب آباد (دیر) ان کی اولاد میں سے ہیں۔

۴۔ بابا صاحب میانگلی : خاندان سادات کے چشم و چراغ تھے۔ بابا صاحب کے خلیفہ مجاز تھے اور جنڈول (باجوڑ) میں مدفون ہیں۔

حضرت انوند صاحب محمد نسیم کے مندرجہ ذیل چھ فرزند ارجمند تھے :-

- (۱) صاحب زادہ غلام محمد صاحب المعروف بہ باباجی صاحب کالوہائی (دیر)
- (۲) صاحبزادہ غلام محی الدین صدیقی رحمۃ اللہ علیہ -
- (۳) بابا زادہ میر حسین صاحب المعروف بہ کوٹلی بابا صاحب -
- (۴) صاحب زادہ حضرت مرید احمد صاحب المعروف بہ گھڑے باباجی صاحب -
- (۵) صاحب زادہ زین العابدین صاحب المعروف بہ شیخ العرفار بابا صاحب
- (۶) صاحب زادہ فضل احمد رحمۃ اللہ علیہ -

آپ کی اولاد ملک کے مختلف حصوں میں آباد ہے۔ لوگ ان کو بڑے عزت و احترام کی نگاہ سے دیکھتے ہیں آپ کے خاندان میں بڑے بڑے علماء، فنکار گزریچکے تھے اور صاحبزادگان سے مشہور و معروف ہیں۔ صاحبزادہ مولانا نقیب احمد صاحب اچوی (م۔ ۱۹۴۹ء بمطابق ۱۳۶۸ھ) جنہوں نے مختلف کتب پر پشتو اور فارسی میں حاشیے بطور شرح کے لکھے ہیں۔ اور پھر شائع بھی ہوئے۔

حضرت مولانا محمد قاسم نانوتوی رحمۃ اللہ علیہ کے شاگرد عزیز مولانا عبدالعلی صاحب دہلوی "مرحوم کے شاگرد دارال حکیم محمد اہل خان" کے شاگرد حضرت مولانا حکیم محمد امیر آغا جان صاحب مرحوم (م۔ ۲۰ رمضان ۱۳۹۲ھ مطابق ۱۱ اکتوبر ۱۹۷۲ء) جو رفیق جماج، سفر نامہ جماج اور یادگار آغا و گلدستہ زیبا کے مصنف ہیں اور حضرت مولانا صاحبزادہ محمد حنیف اللہ مرحوم (م۔ ۱۳۹۴ھ مطابق ۱۹۷۴ء) ضلع خیرپور سندھ وغیرہ سب حضرات اسی خاندان کے چشم و چراغ ہیں۔

تبرکاتِ عالیہ

رحمت کے وقت حضرت مظہر جان جاناں شہید دہلوی نے اپنے نامور خلیفہ مجاز حضرت انوند محمد نسیم بابا صاحب رحمۃ اللہ علیہ کو جو تبرکات عطا کر دیئے تھے اور جن کو آپ نے تقریباً ۱۲۰ھ کو بڑی احتیاط کے ساتھ دہلی سے اوچ (دیر) اونٹوں وغیرہ کے ذریعہ پہنچایا آج کل صاحبزادگان کے تعمیر کردہ ۳۰۰ سالہ کانورجی در احاطہ تانہ نچی مسجد اوچ (مدرسہ اوچ دیر) میں موسوم بہ "حضرات" موجود ہیں۔ تا کہ یہ بہ آسانی زیارت کر سکتے ہیں۔ دود دراز کے مسافر زائرین کے لیے وقت کی کوئی پابندی نہیں ہے۔ صاحبزادگان نہایت فراخ دلی اور خلوص و محبت کے ساتھ خواہش مند حضرات کا خیر مقدم کرتے ہیں۔ تبرکاتِ عالیہ مندرجہ ذیل ہیں :-

۱۔ اس وقت بھی مولانا بشیر احمد صاحب جو مو فی بزرگ ہیں دارالعلوم حقانیہ اکوڑہ کے فاضل ہیں مدرسہ مظہر الاسلام کے نام سے اوچ میں مدرسہ چلا رہے ہیں۔ مولانا فضل نمان فاضل دارالعلوم حقانیہ، مولانا سید انشا بدین فاضل مظاہر العلوم سہارنپور مولانا رقیب احمد فاضل دیوبند اور اس طرح کئی علماء اوچ میں مقیم ہیں۔

۲۔ صاحبزادہ حکیم محمد امیر آغا جان صاحب نے سندھ ریٹ مدرسہ الاسلام دہلی کے اساتذہ حضرت عبدالعلی صاحب اور مولانا احمد علی صاحب سے حاصل کی۔ اور طیبہ کالج دہلی سے حکیم محمد اہل خان کے شاگرد رہے۔ اسی کالج سے فارغ ہو کر ۱۹۱۵ء کا سٹور میٹرل بھی حاصل کیا۔

۱- اعظم التبرکات موسے مبارک سرور کائنات محمد صلی اللہ علیہ وسلم | یہ دو عدد موسے مبارک ہیں ان کو ایک بیپ نما شیئے میں محفوظ رکھا گیا ہے۔ ساتھ ہی ایک پُرانا

خط بطور سند کے دکھایا ہے جس کی نقل مندرجہ ذیل ہے :-

” عرضداشت کترین فدویان قدم بوس درویشان فقیر حقیر اخوندزادہ عبد اللہ بنجا حضرت مشیخت پناہ حقیقت آگاہ اخوندزادہ جیو۔ درانوقت کہ از دل شریف روانہ شدہ بود۔ در راه چنین التماس شد کہ اللہ تعالیٰ اگر موسے مبارک را بخیر و عافیت بوطن اساندا این حقیر را بعد از چند مدت بیک جزر از اشعار شریف بتواند حضرت ایشاں در جواب فرمودند کہ اگر اللہ تعالیٰ یایا نرا۔ مع اشعار شریف بوطن اساندا سوال شمارا بجا خواہم آورد فی الحال ہر کہ مرضی صاحب است حال رقمیہ مہربانی فرمایند ہوا المقصود و اگر فرمایند برادر رومی فرستم یا خود بخدمت حاضر خواہم شد زیادہ بخیر باد “

۲- حضرت مجدد الوت ثانیؒ کی ستر کلاہ | ان نواروات میں سات عدد کلاہ ہیں جن میں سے ایک سبز کلاہ حضرت مجدد الوت ثانیؒ شیخ احمد فاروقی سرہندی قدس سرہ

دم ۲۸ صفر ۱۰۲۲ھ مطابق ۱۰ دسمبر ۱۶۲۳ء کی محفوظ ہے۔

۳- اس وقت کے سولہ عدد قطعات غلاف حرمین الشریفین بھی محفوظ رکھے گئے ہیں۔

۴- حضرت مظہر جان جاناں شہید دہلوی کی شہادت کے وقت کے خون الودہ پٹے بھی محفوظ ہیں۔

شہادت پونکہ ۶ جزوی سالہ (۱۰ محرم ۱۱۹۵ھ) کو ہوئی تھی یعنی سخت سردی کے ایام تھے اس لیے میرزا صاحب روئی کا فضل پہننے ہوئے تھے۔ بائیں طرف دل کے قریب وہ فضل پینچے کی ضرب سے خون الودہ ہے اور اس وقت تہہ بھی ہے جس کے سامنے کے حصے میں دو چھوٹے چھوٹے سوراخ ہیں۔ اور پچھلے حصہ میں بڑے بڑے سوراخ چلے ہوئے اور خون الودہ ہیں۔ یہیں ایک پوٹلی میں وہ دھجیاں ہیں جن سے حضرت مظہر شہید کا خون پونچھا گیا ہے۔

۵- خانقاہ ندر محل میں حضرت اخوند محمد نسیم رحمہ اللہ علیہ کے کتے اور ٹوپیاں بھی موجود ہیں۔

علاوہ ان میں اس وقت بزرگوں کے مستعمل شدہ آئینہ۔ تسبیح کے دانے، روپیہ، لوگ، نخود اور رنگ وغیرہ تبرکات محفوظ رکھے گئے ہیں۔

۶- مکتوبات | مولانا اخوند محمد نسیم رحمہ اللہ علیہ ہندوستان (دہلی) سے واپس آتے ہی اپنے ساتھ حضرت میرزا مظہر جان جاناں اور حضرت قاضی ثنار اللہ پانی پتی لو

اور حضرت منظرؒ کے نام ان کے احباب اور مریدین و متوسلین کے لکھے ہوئے دو سو مکتوبات بھی لائے تھے جو خانقاہ نسیمی صدیقی میں ابھی تک موجود ہیں۔

ان میں حضرت منظرؒ کے دس مکتوبات اور ان کے خلیفہ حضرت قاضی ثناء اللہ صاحب پانی پتی کے نو مکتوبات موجود ہیں۔ حضرت منظر رحمۃ اللہ علیہ کے نام ان کے احباب اور مریدین و متوسلین کے لکھے ہوئے مکتوبات بھی ایک بڑی تعداد میں موجود ہیں۔ ان کی تعداد ۱۳۷ ہے۔ علاوہ ازیں ۴۴ مکتوبات ایسے جو حضرت منظرؒ کے احباب اور مریدین و متوسلین نے آپس میں ایک دوسرے کو تحریر کئے ہیں یا حضرت اخوند محمد نسیمؒ کے متوسلین نے تحریر کئے ہیں۔

ان مکتوبات کو علمی حلقوں میں روشناس کرانے کی سعادت سب سے پہلے سندھ یونیورسٹی کے شعبہ اُردو کے صدر (سابقہ) ڈاکٹر غلام مصطفیٰ خان کو حاصل ہوئی۔ جنہوں نے رسالہ اردو کراچی میں اس سلسلہ کی دو قسطیں شائع کرائیں۔ جولائی ۱۹۶۷ء کے شمارے میں حضرت منظر رحمۃ اللہ علیہ کے چند غیر مطبوعہ مکتوبات پیش کئے اور ان مکتوبات تک رسائی کی کیفیت بھی درج کر دی گئی۔ ہر رسالہ اردو کراچی کی دوسری اشاعت بابت اکتوبر ۱۹۶۷ء میں حضرت قاضی ثناء اللہ پانی پتی کے مکتوبات پیش کئے گئے۔

ان مکتوبات کے پہلی بار چھپنے کے بعد خاندان نسیمی اور خانقاہ نور محل (اوپن ٹرینٹ) کے سجادہ نشین صاحب زادہ حکیم محمد میر آغا جان صاحب مرحوم (م۔ ۲۲ رمضان المبارک ۱۳۹۲ھ مطابق ۱۲ اکتوبر ۱۹۷۳ء) نے خود اپنے دست مبارک سے باقی جملہ مکتوبات کو نقل کر کے ۱۹۶۹ء میں ڈاکٹر غلام مصطفیٰ خان صاحب کے پاس روانہ فرمایا۔

ڈاکٹر صاحب نے سلسلہ منظریہ کے ان دو سو مکتوبات کے مجموعے کو محترم و مشفق استاذ مولانا پروفیسر ڈاکٹر صغیر الدین صاحب شعبہ اسلامک کلچر سندھ یونیورسٹی، پروفیسر ایاز الدین اور ڈاکٹر جناب نجم الاسلام کی رفاقت میں از سر نو ترتیب دے کر ”لوائج خانقاہ منظریہ“ یعنی مکتوبات مدرسہ دیر ۱۹۷۲ء (بمطابق ۱۳۹۲ھ) ”آفریشیا پرنٹنگ پریس“ ناظم آباد کراچی نمبر ۱۸ سے چھپوایا ہے۔

یہ مکتوبات باب منظرؒ کے ۱۷۲ مکتوبات اور باب نسیمؒ کے ۲۸ مکتوبات پر مشتمل ہیں۔ باب منظر کے مکتوبات میں چار مکتوبات حضرت منظر کے بنام قاضی ثناء اللہ پانی پتی، اخوند محمد نسیم رحمۃ اللہ علیہ، میر عبد الہادی اور شیخ صاحب کے ہیں۔ اسی باب میں بنام حضرت منظر کے ۴۴ مکتوبات ہیں اور متوسلین

حضرت مظہر فیما بینہم۔ ۲۱ مکتوبات ہیں۔

دوسرے باب نسیم میں قاضی ثناء اللہ پانی پتی بنام انوند محمد نسیم، مکتوب اہلیہ حضرت مظہر بنام انوند محمد نسیم۔ مکتوب والدہ ماجدہ حضرت محمد نسیم بنام حضرت محمد نسیم، مکتوبات اجاب و مریدین کل ۲۸ عدد مکتوبات با ترتیب دیئے گئے ہیں۔

مکتوبات مدرسہ دیر میں عکس مکتوب نمبر ۲ حضرت مرزا مظہر جان جاناں بنام انوند زادہ محمد نسیم اور عکس مکتوب نمبر ۱۷۶ از قاضی ثناء اللہ صاحب پانی پتی رحمۃ اللہ علیہ بنام انوند ملا محمد نسیم صاحب بھی دیئے گئے ہیں۔ جن سے مذکورہ بزرگان دین کے رسم و خط اسلوب بیان کا اندازہ بخوبی ہوتا ہے۔

۶۔ خط و کتابت کے وقت حضرت انوند محمد نسیم بابا صاحب رحمۃ اللہ علیہ جو مہریں استعمال کیا کرتے تھے وہ مہریں اگرچہ اس وقت خانقاہ نور محل میں موجود و محفوظ نہیں ہیں۔ البتہ چند ایک کلمھی کتب پر ان کے چسپاں شدہ نشانات دریافت ہو چکے ہیں۔ جن کے قریب اسی صفحہ پر بابا نسیم رحمۃ اللہ علیہ کے پڑھتے حضرت محمد امیر آغا جان صاحب مرحوم نے ۲۱ سوال ۳۸۷ اور کوا نہیں الفاظ کی اپنے قلم سے نشانہ ہی کیا ہے۔ ایک مہر کے الفاظ ”بسم اللہ الرحمن الرحیم، برآمد باغ محمد نسیم“ ہے اور دوسرے کے الفاظ ”زلطت عزیز العظیم برآمد باغ محمد نسیم“ ہیں۔

خانقاہ نور محل کی قلمی کتابیں

حضرت انوند محمد نسیم بابا صاحب دہلی (ہندوستان) سے اپنے سامعہ جو کتب ادب (دیر) لے آئے تھے روایات کے مطابق پانچ سو بتائی جاتی ہیں۔ جو مدت تک دوسرے نوادرات کے سامعہ ایک خاص مکان میں محفوظ تھیں۔ مرد زمانہ سے مکان مذکورہ خستہ و خراب ہوا۔ بلحاظ استفادہ عام و زیارت خواص و عوام حضرت انوند محمد نسیم کی بنوائی ہوئی تانہ نچی مسجد میں جدید مکان جو نور محل کے نام سے مشہور ہے، تیار ہو کر تہرکات والے پرنے مکان سے اس میں منتقل ہوئے۔ جو ابھی تک محفوظ اور موجود ہیں۔ لیکن مذکورہ کتب کی تعداد اب پانچ سو سے کم ہو کر تقریباً ڈیڑھ سو تک رہ گئی ہے۔ جو اکثر فقہ، تصوف اور نحو و صرف اور منطق کے علوم پر مشتمل ہیں۔ ان میں اکثر کتابیں ادا اول و آخر ناقص ہیں۔ یہی وجہ ہے کہ اکثر کتابوں کے نام بھی معلوم نہیں ہو سکے۔ صاحب زادہ محمد امیر آغا جان نے ان کتابوں کی ترتیب اور جلد بندی کی ہے اور جمہولی الاسما کتب پر ان کتب کے

علوم سے متعلق نام لکھ ڈالے ہیں۔ بعض کتابوں کے متعدد نسخے ہیں۔ ذیل میں خانقاہ کی کتابوں کی فہرست علمی حلقوں سے روشناس کرانے کی خاطر پیش کی جاتی ہے۔

قرآن و تفسیر (۱) قرآن مجید کی قلمی۔ جس کی کتابت نصر الدین ابن محمد قاسم ابن محمد ثور شید ابن شیخ عبداللطیف نے کی ہے۔ ابتدائی چار صفحات ناقص ہیں۔ لہذا ترتیب کی خاطر مطبوعہ صفحات شامل کئے گئے ہیں۔

(۲) سورت ہائے کلام اللہ کلمی۔

(۳) رسالہ تجوید القرآن، ساتھ ہی خلاصہ کنز الدقائق بھی شامل ہے۔ دونوں قلمی دریک جلد۔

(۴) سورت ہائے متفرقہ قلمی۔

(۵) دقائق فیما تعلق بذکر الجہر وغیرہ عربی قلمی و مجموعہ کنوز السعادة، فارسی، تصوف، جامع الفوائد

عربی، قلمی۔

حدیث مبارک (۱) بخاری شریف جزء رابع۔ (۲) بخاری شریف دوسری جلد، دونوں قلمی ہیں۔ اور دونوں کے صفحات کے چاروں طرف کی لکیریں سنہری ہیں۔

(۳) شرح بیضاوی قلمی (۴) حصن حصین قلمی (۵) شمائل النبویں قلمی (۶) حدیث قلمی۔

(۷) مجموعہ نخبۃ الفکر، فتوحات مکیہ، بحر الفرائب، کتاب اصول الفقہ، ایک ہی مجموعہ میں مجلد ہیں۔

(۸) مجموعہ حدیث و قرأت فارسی قلمی۔ (۹) حدیث، و عطا طریقہ محمدیہ عربی قلمی۔

کنز الدقائق جس کے آخر میں لکھا ہے تمت ہذہ النسخۃ الشریفۃ المسماہ بکنز الدقائق فی وقت فقہ الظہر بدست الفقیر عبدالرحمن عفی عنہ۔

(۲) مجموعہ مسائل شرح وقایہ تصوف عقائد۔ (۳) مسائل مصابیح القلوب ایمان عطائی مباحثہ

النفس فارسی، قلمی۔ (۴) رشید البیان قلمی پشتو۔ (۵) مسائل مفیدہ قلمی، فارسی۔ (۶)

عربی، قلمی۔ (۷) شرح وقایہ۔ از اول ناقص۔ (۸) خستہ عربی کتاب فقہ۔

(۹) شرح ”چپی بیج شرح وقایہ قلمی۔ (۱۰) کتاب مہمات المسلمین در علم فقہ۔ کاتب محمد یعقوب بن

محمد اسحاق ساکن قصبہ نواجہ۔ (۱۱) کتاب الفقہ عربی، قلمی۔ (۱۲) ہدایہ قلمی۔

(۱۳) کتاب الفقہ عربی، قلمی۔ (۱۴) شرح فیئہ المصلی عربی قلمی۔ مدینہ منورہ میں لکھا گیا ہے۔

(۱۵) کتاب الفقہ عربی قلمی از اول و آخر ناقص۔ (۱۶) کتاب الفقہ قلمی۔ (۱۷) مسلمانے

امتناہیہ فقیہیہ وغیرہ۔ شمائل نبوی کتاب النسختینوں ایک ہی جگہ مجلد ہیں۔ (۱۸) کتاب الفقہ عربی قلمی

(۱۹) شرح کنز اللغات، قلمی۔ (۲۰) اصول فقہ عربی قلمی۔ (۲۱) کتاب فقہ قلمی (۲۲) مجموعہ رسائل فقہ میراث وغیرہ، فارسی قلمی۔ (۲۳) کتاب الفقہ قلمی، عربی (۲۴) کتاب الفقہ، قلمی فارسی۔ (۲۵) تجنیز المیت، نصیحت نامہ قادری مدرس، (۲۶) شرح الحافظۃ لاصول للحسامی، میراث، کتاب الغرائض اذ اول و آخر ناقص۔ مراجعی کتاب الغرائض۔

رسالہ شرح غوثیہ۔ رسالہ ہذا کا ایک قلمی نسخہ جو آخر سے ناقص ہے۔ اسلامیہ کالج پشاور کی لائبریری میں موجود ہے۔ لیکن شارح "ولی سلوک" ہے اور خانقاہ کے رسالہ کا شارح عبدالہادی بن محمد منحوم ہے۔ ساتھ ہی دوسرا رسالہ متقی بھی مجلد ہے۔ رسالہ غوثیہ کا ایک نسخہ بروکلین کے مطابق کتب خانہ سکندریہ میں ہے اور تذکرہ ہند میں ہے کہ اس پر عبداللہ شطار مصدوم نے شرح لکھی ہے۔

(۲) قصیدہ بردہ قلمی۔ (۳) تصوف و نحو۔ مجموعہ رسائل تصوف شرح سید السند قلمی، عربی۔ (۴) نجات الانس فی طبقات الصوفیہ۔ فارسی، قلمی۔ کتاب کے آخری صفحہ پر تاریخ کتاب و کاتب لکھا گیا ہے کہ "اس کتاب نجات در پشاور نویساندہ محمد رحیم بیک ولد نیاز بیک فاران در صوبہ دارے خانہ خانہ کہ نوکر بود در بادشاہ محمد شاہ بادشاہ ۱۰۰۲ھ"۔

(۵) کتاب التصوف فارسی قلمی۔ از اول و آخر ناقص۔ (۶) شرح قصیدہ بردہ، مناجات الساری، اسناد و عالی گنج العرش۔ ادعیہ و خواص کلمات طیبہ آخر میں مہر خواجہ خان الساری بیان ہے۔ (۷) کتاب التصوف۔ منشور و منظر فارسی قلمی۔ (۸) تصوف فارسی، قلمی مکتوبہ ۲۶ رضی القعدہ ۱۰۶۳ھ۔ (۹) کتاب التصوف از اول و آخر ناقص۔ (۱۰) مثنوی لوی، قلمی۔ (۱۱) شرح قصیدہ بردہ قلمی۔ (۱۲) کتاب التصوف من مذهب التصوف عربی قلمی۔ (۱۳) رسائل تصوف فارسی قلمی۔ (۱۴) کتاب التصوف۔ (۱۵) مجموعہ تصوف وغیرہ۔ (۱۶) مکتوبات محصو میہ موسومہ بہ بوسیلۃ السعادت۔ (۱۷) جامع الفوائد (۱۸) کتاب التصوف۔ (۱۹) شرح قصیدہ بردہ فارسی قلمی۔ (۲۰) شرح امالی، تذکرۃ المذاہب مسائل۔ جواہر الغرائض شرح قصیدہ کعب زبیر۔

(۱) شرح ملا جامی عربی قلمی۔ (۲) کتاب النوح، قلمی عربی۔ (۳) شرح میزان المنطق۔ (۴) ایسا نوجی در مسائل منطق۔ (۵) کتاب المسحوق، قلمی۔

(۶) حاشیہ عبدالغفور عربی قلمی۔ (۷) شرح ایسا نوجی (۸) بدیع المیزان عربی قلمی (۹) کتاب المعروف ۲ عدد قلمی۔ (۱۰) رسالہ ملازہ علم نحو۔ (۱۱) منطق حاشیہ عماد پوری قلمی۔

متفرقات

(۱) کتاب الریاضی قلمی، از اول و آخر ناقص۔ (۲) ادب فارسی، متفرقات قلمی۔ (۳) وعظ مسائل راسخہ القلوب فارسی قلمی۔ (۴) تمہید توحید الوسالم الشکور عربی قلمی دو عدد (۵) شرح عقائد عقیدہ عربی قلمی۔ از محمد بن اسعد الصدیق۔ (۶) تاریخ اسلام قلمی فارسی۔ (۷) کتاب اخلاق قلمی۔ (۸) لغت عربی و فارسی قلمی از اول و آخر ناقص۔ (۹) تعلیم المتعلم عربی قلمی۔ (۱۰) صراح عربی قلمی۔ (۱۱) تحفۃ العرانیین قلمی ادب فارسی۔ (۱۲) حدود العلوم عربی قلمی۔ (۱۳) وعظ کنایہ شعبی۔ (۱۴) شرح عقائد نسفی، عربی، قلمی۔ (۱۵) کتاب عقائد، عربی، قلمی۔ (۱۶) کتاب الکلام۔ (۱۷) نظم متفرق پشتو۔ (۱۸) انشا فارسی قلمی۔

قطرہ تاریخ برائے سنگِ بنیاد نور محل

تبرکات زہیرانِ نقشبندیہ بیس !
نوادرات ہم از دست میرزا منظر
چہ شان و شوکت ایمان فزائے نور محل
فزون کند بحقیقت صنائے نور محل
کہ نصب شد ہمہ سنگ بنائے نور محل
محیط سایہ یزدان صیائے نور محل
حقیقت ہمہ گوید حقیقت در تاریخ

۰ ۴ ۳ ۱ ہ

ماخذ مقالہ

مقالہ نگار بغرض مطالعہ خانقاہ اخوند محمد نسیم بابا صاحب رحمہ اللہ علیہ الموسوم بہ خانقاہ نور محل اوچ (دیر) کے بوساطت و بہ معرفت پروفیسر قاضی فضل مجبور صاحب المازہری صدر شعبہ عربی، پشاور یونیورسٹی ساکن اوچ دیر کے دو مرتبہ حاضر ہوا۔ صاحب زادگان نے نہایت فراخ دلی اور شائستگی سے خانقاہ کے مطالعہ کا موقع فراہم کیا۔ حضرت اخوند محمد نسیم بابا صاحب رحمہ اللہ علیہ کے متعلق جو معتبر اور ثقہ مواد پُرزوں کی شکل میں ہاتھ آیا ہے۔ قارئین ماہنامہ "الحق" دارالعلوم حقانیہ، اکوڑہ ننگ کے لیے جمع کر کے اپنی تحقیق کے مطابق مقالہ ہذا مرتب کیا۔ فہرست ماخذ مقالہ مندرجہ ذیل ہے :-

- ۱۔ راقم الحروف کے خط کا جوابی مراسلہ بتاریخ ۲۴ نومبر ۱۹۷۷ء منجانب ڈاکٹر صاحب زادہ جمیل احمد صاحب مسند نشین خانقاہ نور محل مدرسہ دیر ابن صاحب زادہ محمد میر آغا جان صاحب مرحوم ابن قطب علی صاحب مرحوم ابن لطیف اللہ صاحب مرحوم ابن غلام محمد مرحوم ابن حضرت اخوند محمد نسیم بابا صاحب اوچ۔
- ۲۔ فرست تبرکات عالیہ کہ بذریعہ بابا صاحب رحمۃ اللہ علیہ مہیا شدہ اند بتاریخ دوازدہم ماہ ربیع الاول ۱۳۶۵ھ مطابق فروری شب جمعہ ۱۹۴۹ء از دربار نور محل واقع مسجد مشعل گشتند۔
- ۳۔ حالات تبرکات عالیہ نور محل مرتبہ حضرت مولانا حکیم صاحب زادہ محمد امیر آغا جان صاحب مرحوم۔ سجادہ نشین۔
- ۴۔ یادگار آغا و گل دستہ زیبا، قلمی از صاحب زادہ محمد امیر آغا جان صاحب مرحوم۔
- ۵۔ اصل خط معقدیکہ بہ بابا صاحب اوچ رحمۃ اللہ علیہ نوشتہ بہ ذکر موسیٰ مبارک مشعل است۔
- (۶) موائج خانقاہ منظریہ، یعنی مکتوبات مدرسہ دیر۔ مرتبہ ڈاکٹر غلام مصطفیٰ خان صاحب۔
- (۷) لباب المعارف، مکتبہ دارالعلوم اسلامیہ کالج پشاور۔ مرتبہ مولانا عبدالرحیم صاحب مرحوم۔
- (۸) کتبہ ستون مسجد اخوند محمد نسیم بابا صاحب مرحوم۔
- (۹) کتبہ مزار اخوند محمد نسیم بابا صاحب مرحوم۔
- (۱۰) کتبہ مرقد حکیم محمد میر آغا جان صاحب مرحوم۔
- (۱۱) قلمی کتب از حضرات خانقاہ نور محل مدرسہ دیر اوچ۔
- (۱۲) رُود کوثر۔ ڈاکٹر شیخ محمد اکرام

ماہنامہ صدائے اسلام پشاور

ادارت سے مولانا شریعت علی قریشی

نامساعد حالات کی وجہ سے اس کی اشاعت میں تسلسل قائم نہ رہ سکا نہ معیار برقرار رکھا جاسکا اب انشاء اللہ اپریل ۱۹۷۸ء صدائے اسلام اپنے نئے دور میں داخل ہو کر آڈیٹ پر شائع ہوگا۔

سالانہ چندہ پندرہ روپے

ماہنامہ صدائے اسلام جامعہ اشرافیہ عید گاہ روڈ پشاور